



# Bord ta' l-Arbitragg dwar Artijiet

**Magistrat Francesco Depasquale**

**Seduta ta' nhar t-Tnejn sittax (16) ta' Mejju 2016**

**Rikors Numru 31/10 FDP**

**Kummissarju ta' l-Art**

**Vs**

**Joseph Gialanze (ID 668044M)**

**u permezz ta' digriet tas-27 ta' Mejju 2011 l-okkju tal-kawza gie invertit**

Il-Bord:-

Ra ir-rikors ippresentat mir-rikorrent fil-21 ta' Dicembru 2010 fejn għarraf illi permezz ta' Att Gudizzjarju datat 26 ta' Novembru 2010 gie notifikat b'kopja ta' Dikjarazzjoni tal-President ta' Malta ippubblikat permezz ta' Avviz Nru 24 fil-Gazzetta tal-Gvern tat-13 ta' Jannar 2010 u gie mgharraf illi l-intimat kien qiegħed joffri kumpens ta' erbghatax-il elf Euro (€14,000) ghax-xiri assolut bhala libru u frank ta' porzjoni ta' art fiz-Zabbar, tal-kejl ta' cirka 950 metri kwadri, li tmiss mill-Lbic u mix-Xlokk ma' triq pubblika u mill-Majjistral ma' propjeta ta' sidien mhux magħrufa jew irjiegħ verjuri.

Ir-rikorrenti, li huma propretarji ta' zewgt terzi indivizi ta' tali art, għarrfu illi huma ma kien ux qed jaccettaw is-sehem tagħhom tal-kumpens offrut u sahaq li l-valur ta' l-art kellu jkun ta' disgha mijha u hamsin elf Euro (€950,000) kif stmat mill-Perit tieghu Ronald Muscat Azzopardi.

Għalhekk talab lill-Bord jiffissa l-kumpens xierqa dovut lilu.

Ra ir-risposta ta' l-intimat ippresentata fit 8 ta' Lulju 2011 fejn sostna illi l-kumpens minnu offrut kien wieħed gust.

Ra illi fl-20 ta' Ottubru 2011 il-Bord appunta lill-Periti Alan Saliba u Joseph Briffa sabiex jassistuh.

Ra in-nota ta' l-intimat datata 12 ta' Jannar 2012 fejn esebixxa pjanta ta' art li tinkludi l-art meritu tal-kaz u mmarkata bhala Plot 15 (fol 16), l-Istima tal-Perit Michael Schembri datata 26 ta' Lulju 2009 (fol 17) u kopja tal-Avviz Nru 24 ippubblikat fit 13 ta' Jannar 2010 (fol 18).

Ra ix-xhieda tal-**Perit Ronald Muscat Azzopardi** moghtija fit 18 ta' Jannar 2012.

Ra illi fit 18 ta' Jannar 2012 ir-rikorrent iddikjara illi ma kellux aktar provi x'jippresenta.

Ra illi fis 6 ta' Marzu 2013 l-intimat iddikjara illi ma kelli ebda provi ohra x'jippresenta.

Ra illi fis 6 ta' Marzu 2013 ir-rikorrent talab illi jiproduci provi ulterjuri.

Ra ix-xhieda ta' **Oliver Magro**, rappresentant tal-MEPA, prodott mir-rikorrenti illi xehed fit 23 ta' Ottubru 2013, fit 22 ta' Jannar 2014, fil-5 ta' Marzu 2014, fis-7 ta' Mejju 2014 u fl-10 ta' Dicembru 2014 u ra id-dokumentazzjoni minnu esebita.

Ra ix-xhieda ta' **Jeffrey Formosa**, rappresentant tat-Transport Malta, prodott mir-rikorrenti illi xehed fis 7 ta' Mejju 2014 u fil-11 ta' Frar 2015, u rat id-dokumentazzjoni minnu esebita.

Ra ix-xhieda ta' **Herman Borg**, rappresentant tal-Lands Department, prodott mir-rikorrenti illi xehed fis 7 ta' Mejju 2014, u rat id-dokumentazzjoni minnu esebita.

Ra illi fil 15 ta' April 2015 il-partijiet iddikjaraw illi ma kellhomx aktar provi w ghalhekk il-Membri Teknici setghu jirrelataw fuq il-provi migbura.

Ra ir-relazzjoni tal-Membri Teknici ppresentata fit 16 ta' Settembru 2015. (fol 91)

Ra illi fis 16 ta' Dicembru 2015 il-partijiet qablu illi l-kawza setghet tithalla ghas-sottomissjoniet finali.

Ra is-sottomissjonijiet ta' l-abbli difensur tar-rikorrent ippresentati fis 17 ta' Frar 2016.

Ra is-sottomissjonijiet ta' l-abbli difensur ta' l-intimat ippresentati fit 13 ta' April 2016.

Ra illi fit 13 ta' April 2016 il-kawza giet differita ghas-sentenza.

## Ikkunsidra

Jirrizulta illi fit-27 ta' Novembru 2009, permezz ta' Dikjarazzjoni tal-President, l-art meritu tal-kawza odjerna giet dikjarata mehtiega ghal skop pubbliku u giet akkwistata b'titolu ta' xiri assolut.

Jirrizulta illi, eventwalment, fit-13 ta' Jannar 2010, permezz ta' Avviz Nru 24 ippubblikata fil-Gazzetta tal-Gvern, giet ippubblikata Dikjarazzjoni tal-President ta' Malta fuq imsemmija fejn gie dikjarat illi l-kumpens offrut kelli jkun ta' erbghatax-il elf Euro (€14,000)

Jirrizulta illi permezz ta' Ittra Uffijiali datata 26 ta' Novembru 2010, l-intimat għarrraf lir-rikorrenti b'tali offerta skond il-Ligi u r-rikorrent, bhala sid ta' zewgt terzi indivizi ipproceda biex beda il-proceduri odjerni.

Jirrizulta illi l-Periti appuntati bhala Membri Teknici sabiex jassistu l-Bord, il-Perit Joseph Briffa u l-Perit Alan Saliba, ippresentaw ir-rapport tagħhom fis 16 ta' Settembru 2015 u għamlu s-segwenti osservazzjonijiet:

*"PUNT 1 - KWALITA' TAL-ART: L-art fil-kwistjoni ttieħdet ghall-ftuh ta' triq gdida liser tagħti għal Smart City. Din l-art tmiss ta' triq Santa Duminka min-Nofsinhar u ma Triq bla*

isem li tisbokka fi Triq Santa Duminka mill-Lvant. Skond is-'South Malta Local Plan' mahrug mill-Awtorita' ta' Malta dwar l-Ambjent u l-Ippjanar (MEPA) fl-2006 din l-art tinsab barra mill-limiti ta' skema ta' bini u hi skedata bhala "Strategic Open Gap - SMCO10". Skond l-istess Policy SMCO10 m'hu permess l-ebda tip ta' zvilupp f'din iz-zona. Ghalhekk, fit-termini tal-Artikolu 17 tal-Ordinanza dwar l-Akkwist tal-Artijiet ghal Skopjiet Pubblici (Kap 88), din l-art tikkwalifika bhala art agrikola. (sottolinjar ta' dana il-Bord) Din l-art lanqas ma tista tigi kkunsidrata bhaa 'End of Scheme Development' (zvilupp residenzjali) billi l-'blank party-wall' mhux f'distanza ta' ghaxar metri mill-'ischeme' u kif ukoll billi l-istess art hija mifruda mill-bini permezz ta' triq. Madanakollu, din l-art tmiss mat-toroq imsemmija u mad-'Development Boundary' mill-Lvant filwaqt illi mill-Punent u mit-Tramuntana hij accirkondata minn diversi binjet anke sahansitra xi whud koperti bil-Permess PB2429/90. Ghalhekk, ghalkemm agrikola, dawn il-fatturi qed jigu kkunsidrat f'din l-istima. (sottolinjar tal-Bord) L-esponenti ma jikkunsidrawx li għandha tapplika l-'Planning Scheme' tal-1983 billi din giet sorpassata bis-'South Malta Local Plan' tal-2006.

**PUNT 2:** Ghalkemm mill-atti ma jirrizultax meta gie notifikat l-Att Gudizzjarju, billi r-Rikorrent wiegeb għal dan l-Att Gudizzjarju fil-21 ta' Dicembru 2010, l-esponenti qed jikkunsidraw illi fit-termini tal-Ordinanza, il-valur tal-art għandu jkun skont kif ikun f'Dicembru 2010.

### PUNT 3: SENTENZI

- A. 26 ta' Marzu 2014 (Rik 5/2011) fejn ingħata kumpens ta' €700 kull metru kwadru ghall-bini 9A u 9B mill-istess artijiet
- B. 26 ta' Marzu 2014 (Rik 5/2011) fejn ingħata kumpens ta' €30 kull metru kwadru ghall-plot numru 21 mill-istess artijiet (li m'għandhux facċata fuq it-triq)
- C. 19 ta' Novembru 2014 (Rik 3/2012) fejn ingħata kumpens ta' €480 kull metrukawdru għal art adjacenti pero fabrikabbli (fl-ischeme) u bbazata fuq is-sena 2005.
- D. 19 ta' Novembru 2014 (Rik 3/2012) fejn ingħata kumpens ta' €25 kull metru kwadru għal art adjacenti agrikola pero bbazata fuq is-sena 2005.

**PUNT 4 - STIMA:** L-esponenti Membri Teknici kkunsidraw dan kollu, il-lokalita' u kif ukoll id-disposizzjonijiet tal-Ordinanza dwar l-Akkwist tal-Artijiet (Kap 88) u bhala rizultat huma tal-opinjoni illi l-valur gust li din il-propjeta kienet igġib fuq is-suq kieku giet mibjugħha bhala libera u franka minn sidha volontarjament f'Dicembru 2010, jammonta għal tmienja u erbghin elf, erbgha mijha u hamsin Euro (€48,450), ekwivalenti għal wieħed u hamsin Euro kull metru kwadri (€51/mk) ghall-intjier u għalhekk sehem ir-rikorrenti (zewgt terzi) qed jigu stmat fl-ammont ta' tnejn u tletin elf u tlett mitt Euro (€32,300)"

Jirrizulta illi dana il-Bord, wara illi ha konstatazzjonijet tal-provi kollha kif prodotti quddiemu, ma jara ebda raguni għalhiex ma għandhux iqies bhala tieghu l-konkluzjonijet originali ta' l-abbi Membri Teknici tal-Bord fl-ottika tal-konsiderazzjonijet minnhom magħmulha.

## Ikkunsidra

Il-Bord, ghalhekk, jasal ghas-segwenti konkluzjonijet:

- L-art għandha titqies bhala **art agrikola**.
- Id-data tat-tehid tal-pussess ta' l-art għandu jitqies illi huwa s-**27 ta' Jannar 2010**, ossija erbghatax-il gurnata mid-data tal-publikazzjoni, a tenur ta' l-Artikolu 12 (1) tal-Kap 88.
- Il-kumpens xieraq ghax-xiri assolut bhala franka u libera tal-bicca art meritu tal-kawza odjerna għandu jkun ta' tmienja u erbghin elf, erbgha mijha u hamsin Euro (€48,450), ekwivalenti għal wieħed u hamsin Euro kull metru kwadri (€51/mk) ghall-intjier u għalhekk sehem ir-rikorrenti (zewgt terzi) qed jiġi **stmat fl-ammont ta' tnejn u tletin elf u tlett mitt Euro (€32,300)**
- L-imghax għandu jiddekorri mill-**27 ta' Jannar 2010**.

## Konkluzjoni

Il-Bord,

Wara illi ra il-provi kollha prodotti quddiemu,

Jghaddi biex jaqta' u jiddeciedi dina l-vertenza billi

**Jilqa** t-talbiet tar-rikorrenti limitatament kif gej:

**Jiddikjara** l-art meritu tal-kawza odjerna, ossija art fiz-Zabbar, tal kejl ta' cirka 950 metri kwadri, li tmiss mill-Lbic u mix-Xlokk ma' triq pubblika u mill-Majjistral ma' projeta ta' sidien mhux magħrufa jew irrijeh verjuri, bhala art agrikola.

**Jiffissa** il-kumpens xieraq dovut lir-rikorrenti, bhala sid ta' zewgt terzi indivizi fl-ammont ta' tnejn u tletin elf u tlett mitt Euro (€32,300)

**Jordna** illi l-imghax għandu jiddekorri miss-27 ta' Jannar 2010 b'dan illi dana għandu jibqa jidekorri sad-data tat-trasferiment effettiv u għandu jinhadem abbażi tat-tieni proviso tal-Artikolu 12 (3) tal-Kap 88 b'dan illi l-valur tal-art iffissat fl-avviz tal-ftehim għandu jkun il-valur stabbilit fid-Dikjarazzjoni Presidenzjali fuq imsemmija.

L-ispejjez għandhom ikunu sopportati mill-partijiet fi proporżjon li d-differenza fl-ammont dovut mill-Kummissarju tal-Artijiet u dak hemm stabbilit mill-Bord ikollhom għad-differenza fl-ammont mitlub mir-rikorrenti u l-ammont stabbilit mill-Bord.

## Magistrat Francesco Depasquale

**Marisa Bugeja**  
Deputat Registratur